

# AGANEVNDIN

KÆRA 7/2017

<b>FSF-skrivstovan upplýsir Aganevndini:</b>	
<b>Málsheitið: 07 Vestur kærir Giza Hoyvík fyrir brúk av ólógligum leikara, skrásettur í HB</b>	
Deild: 3. deild menn	Hvør hefur reist málið: 07 Vestur
Kapping: Landskapping	Kæra móttikin: 22.08.2017
Møguligt brot fram: 19.08.2017	Kærugjald goldið: Ja
Partshoyring: Ja	5 daga kærufreist hildin: Ja
Aheitan um munnliga viðgerð: Nei	Starvsnevndarummæli: Ongar viðmerkingar

## Úrskurður

Sambært grein 8 bókstav h í agareglugerðini, samanber grein 41 í kappingarreglunum fyri fótbólt, verður Giza Hoyvík dømt at tapa dystin móti 07 Vestur, leiktur 19.08.2017 við málmuninum 0-3 fyri at hava gjørt brúk av Hilmar Leon Jakobsen, sum er at roknað sum ólógligur leikari sambært § 15 í kappingarreglunum fyri fótbólt av tí at leikarin tá varð skrásettur í HB.

Giza Hoyvík fær eisini á talu sambært grein 8 bókstav a í agareglugerðini, fyri tilvitað at hava fúskað við dómarseðilinum til nevnda dyst, tí ein leikari spældi dyst, sum ikki stóð skrásettur á dómarseðilinum.

## Kæran, partshoyringin og møguligt Starvsnevndarummæli

07 Vestur kærir Giza Hoyvík fyri brúk av ólógligum leikara, tí leikarin Hilmar Leon Jakobsen, leikti við Giza Hoyvík móti 07 Vestur í nevnda dysti.

07 Vestur vísir í kæruni á, at nevndi leikari hefur leikaraloyvi í HB og at navn hansara ikki stóð á dómarseðilinum.

Í partshoyringini hefur formaðurin fyri Giza Hoyvík viðurkent, at tað tíverri er soleiðis, at nevndi leikari leikti við Giza Hoyvík. Teir, sum stóðu fyri liðnum henda dagin, hildu av misgávum, at leikarin hevði leikaraloyvi í Giza Hoyvík. At so ikki var gjørdist ikki greitt fyri teimum, fyrr enn liðið skuldi skrásetast á dómarseðilin. Giza Hoyvík harmast mistakið.

## Heimildir hjá Aganevndini at viðgera málið

Vísandi til grein 2, 5 og 7 í agareglugerð FSF's, hefur Aganevndin málsføri at viðgera hetta mál.

## Fakta í málinum

Aganevndin staðfestir, at sambært dómarseðilinum frá nevnda dysti er ongin leikari skrásettur fyri Giza Hoyvík undir navninum Hilmar Leon Jakobsen. Staðfestast kann eisini, at sambært upplýsingum frá FSF-skrivstovuni, er leikarin skrásettur við leikaraloyvi í HB.

Aganevndin staðfestir, at Giza Hoyvík hefur viðurkent, at leikarin kortini leikti við Giza Hoyvík í landskappingardystinum móti 07 Vestur hin 19.08.2017.

## Lógarverkið

# AGANEVNDIN

Sambært § 15 í kappingarreglunum fyri fótbólt um loyvisbrøv, verður ein leikari bert roknaður sum lógligur leikari, um leikarin er skrásettur í leikaraskráseting FSF's sum upprunaleikari fyri eitt ávíst felag ella sum tilfluttur leikari við loyvisbrævi at leika í viðkomandi felagi.

§ 28 í kappingarreglunum fyri fótbólt ásetur reglur um dómarseðilin. Á dómarseðilinum skulu standa allir leikarar, tó í mesta lagi 16 leikarar fyri hvørt felag.

§ 41 í kappingarreglunum fyri fótbólt ásetur, at "Verður lið dømt at tapa dyst, verður málmunurin 0-3 roknaður."

## Staðfestingar, metingar og niðurstøða

Aganevndin staðfestir, at tað er próvfast at Hilmar Leon Jakobsen er skrásettur sum leikari í HB og kortini leikti hann við Giza Hoyvík í dysti móti 07 Vestur í landskappingardysti hjá 3. deild monnum. Hetta er greitt brot á reglur FSF's um skráseting av lógligum leikarum og skipanini við loyvisbrøvum fyri leikarar, sum skifta úr einum felagi í annað.

Aganevndin staðfestir eisini, at leikarin stóð ikki skrásettur á dómarseðilinum til nevnda dyst. Aganevndin veit ikki, um nevndi leikari hevur spælt undir øðrum navni ella ikki og hevur ikki kannað tann partin neyvari eftirsum formaðurin í Giza Hoyvík longu hevur viðurkent mistakið og tí talan er um dyst hjá 3. deild, har tað kann vera meira tilvildarligt, hvør hevur ábyrgd av umsitingarliga partinum til dystirnar. Kortini hevur tað stóran týðning, at feløgini virða dómarseðilin og tann týðning, hann hevur sum amboð fyri gjøgnumskygni og eftirlit. Tilvitað fusk og sjusk við dómarseðilinum kann ikki góðtakast.

Niðurstøðan er, at sambært grein 8 bókstav h í agareglugerðini, samanber grein 41 í kappingarreglunum fyri fótbólt, verður Giza Hoyvík dømt at tapa dystin móti 07 Vestur, leiktur 19.08.2017 við málmuninum 0-3 fyri at hava gjørt brúk av Hilmar Leon Jakobsen, sum er at roknað sum ólógligur leikari sambært § 15 í kappingarreglunum fyri fótbólt av tí at leikarin tá varð skrásettur í HB.


Giza Hoyvík fær eisini átalum sambært grein 8 bókstav a, fyri tilvitað at hava fuskað við dómarseðilinum til nevnda dyst við tað at ein leikari spældi dyst, sum ikki stóð skrásettur á dómarseðilinum.

## Kæruvegleiðing

Sambært grein 12, litra f í agareglugerðini, kann hesin úrskurður kærast til Yvirkærunevndina innan 5 dagar eftir, Giza Hoyvík hevur móttikið úrskurðin.

## Staður, dagfesting og undirskrift:

Tórshavn 1. september 2017



Anni á Hædd, forkvinna

Aganevndin, ið viðgjørði hesa kæru: Anni á Hædd, lögfrøðingur og forkvinna, Ken Nónklett, lögfrøðingur og næstformaður og Sissal Kj. Kristiansen, ráðgevi.